

ఆధ్యాత్మిక ప్రవచనాలతోనే మానసిక ప్రశాంతత



ఆధ్యాత్మిక ప్రవచనం బోధిస్తున్న మహారాష్ట్రకు చెందిన సుధామ్ మహారాజ్

ఇండ్రవెల్లి, డిసెంబర్ 2: సమాజంలో ఆధ్యాత్మిక ప్రవచనాలతోనే మానసిక ప్రశాంతత ఉంటుందని మహారాష్ట్రకు చెందిన సుధామ్ మహారాజ్ అన్నారు. శనివారం మండలంలోని కేస్తాపూర్ గ్రామంలోని హనుమాన్ ఆలయంలో కార్తీక పూర్ణిమ ముగింపు ఉత్సవాల ఘనంగా నిర్వహించారు. ఆధ్యాత్మిక కార్యక్రమాల్లో భాగంగా ప్రవచనాలు బోధించారు. హనుమాన్ ఆలయంలో నెలరోజుల పాటు గ్రామస్థులు ప్రత్యేక పూజా కార్యక్రమాలతో పాటు భజనాలు నిర్వహించారు. కార్యక్రమంలో కేస్తాపూర్ గ్రామపట్టణ, మెర్రం వెంకటేశ్వరస్వామి, సర్పంచ్ మెర్రం రేణుకానాగ్, గ్రామస్థులు బాదిరావ్ పట్టణ, లింబారావ్, పేకు, కోట్నాథ్ బారికావ్, జంగు, సాగర్, పెండూర్ గణేశ్, తుకారాం, తదితరులు పాల్గొన్నారు.

బాధితులకు ఫిర్యాదు

నార్సారా, డిసెంబర్ 2 : ఆదివాసీ తెగకు చెందిన కొలాం గిరిజన మహిళాను మాయమౌతులతో లక్ష రూపాయలు మయం చేసిన ఘటన నార్సారా మండలంలో చోటు చేసుకుంది. సుంగపూర్ కొలాంగూడకు చెందిన కుమ్ర చిన్నబాయి వివరాల ప్రకారం.. గుండాల గ్రామానికి చెందిన అంకమ్ ఏడాది క్రితం నుంచి నా పట్టపాసిబుక్, బ్యాంక్ ఖాతా, కిసానీకార్డు, ఆధార్ కార్డును అతని పద్దనే ఉంచుకున్నాడు. ఖాతాలో రైతుబంధు డబ్బులు జమ అయినట్లు చెప్పకుండానే జమ కావడం లేదని, బ్యాంక్ అధికారులు హార్ట్ పెట్టారని చెబుతున్నాడు. రైతుబంధు డబ్బులు ఎందుకు జమ కావడం లేదని అనుమానం వచ్చి జై భారత్ జిల్లా కోఆర్డినేటర్ పెండోర్ దీపక్ కు కాలిశాను. దీపక్ బ్యాంక్ ఖాతా స్టేట్ మెంట్ తీసుకోవడంతో రూ.లక్ష ద్రా చేసినట్లు ఉందని తెలిపింది. ఈ విషయం అంకమ్ తెలపడంతో వారం రోజుల తర్వాత డబ్బులు ఇస్తామని చెప్పాడు. ఇప్పుడు నాకు ఏమి తెలియదు అంటూ చెబుతున్నారని వాపోయారు. శనివారం నార్సారా పోలీస్ స్టేషన్లో ఫిర్యాదు చేశామన్నారు. విచారణ చేపట్టి తగు న్యాయం చేయాలని పోలీసులను వేడుకున్నారు. విచారణ చేపట్టి తగ్గ చర్యలు తీసుకుంటామని నార్సారా సీఐ ప్రేమ్ కుమార్, ఎస్ఐ కిరణ్ తెలిపారు.

నిండుకుండలా బోధ ప్రాజెక్టు

- ప్రధాన కాలువల్లో నీటి విడుదల
- మొదలైన యాసంగి పంటల సాగు



బోధ ప్రాజెక్టులో పుష్కలంగా ఉన్న నీరు

బోధ, డిసెంబర్ 2 : బోధ ప్రాజెక్టు నిండు కుండలా కనిపిస్తున్నది. సాగు నీరు చివరి ఆయకట్టు పొలాలకు అందుతున్నది. ప్రధాన కాలువల్లో నీటి విడుదలతో యాసంగి పంటల సాగుకు రైతాంగం ఉపక్రమిస్తున్నది. కరత్యాడ సమీపంలో పెద్దవాగుపై నిర్మించిన బోధ ప్రాజెక్టు (కరత్యాడ ప్రాజెక్టు) మిషన్ కాకతీయ పథకంతో పూర్తి స్థాయిలో సాగు నీటిని అందిస్తున్నది. కుడి, ఎడమ కాలువల ద్వారా 4900 ఎకరాలకు నీరు అందుతున్నది. కుడి కాలువ ద్వారా బోధ, కరత్యాడ, కుకులూపూర్, ధన్నూర్ (బీ), పొచ్చెర రెవెన్యూ గ్రామ శివారు పరిధిలోని 2950 ఎకరాలకు నీరు అందుతున్నది. ఎడమ కాలువ ద్వారా కరత్యాడ, కన్నట్ల, బోధ, కొత్త(బీ) గ్రామాలకు చెందిన మరో 2950 ఎకరాలకు నీరు పారుతున్నది. మిషన్ కాకతీయ పథకం ద్వారా మొదటి విడుదలతో సుమారు రూ.13.17 కోట్ల అంచనా వ్యయంతో

ఆధునీకరణ పనులు చేపట్టారు. ప్రధాన కాలువల్లో సిమెంట్ లైనింగ్, అవసరమైన చోట గేట్లు తదితర పనులు చేపట్టారు. అప్పటి నుంచి కాలువల్లో నీరు సులువుగా పారేందుకు వీలు ఏర్పడింది. ప్రస్తుతం వానకాలం పంట కింద సాగు చేసిన సోయా, మినుములు, పెసర పంటలు చేతికి రావడంతో ఆ పొలాల్లో రైతులు మక్కు, జొన్న, శనగ పంటలు వేస్తున్నారు. పత్తి, కంది సాగు చేస్తున్న రైతులు ఆ పంటలకు నీటి తడులు ఇస్తున్నారు. నవంబర్ నెల

మొదలైన ప్రాజెక్టులో పుష్కలంగా నీరుండడంతో పాటు ఎగువభాగంలోని వాగుల్లో నీటి ప్రవాహం ఎక్కువగా ఉండడంతో యాసంగి పంటలు పూర్తయ్యే వరకు సాగు నీటికి ఛోకాలేదని అన్నదాతలు హర్షం వ్యక్తం చేస్తున్నారు.



అలుగు పారుతున్న నీరు

నాలుగు ఎకరాల్లో శనగ పంట వేశా....

సోయాబీన్ పంట పూర్తయినంతో నాలుగు ఎకరాల్లో శనగ పంట వేశా. కుడికాలవ ద్వారా మా పొలాలకు నీరు వస్తుండడంతో కాలువలో సబ్మర్సిబుల్ మోటరు పెట్టుకొని నీటి తడులు అందిస్తున్నా. కాలువలు బాగైన నాటి నుంచి నా పొలానికి ప్రాజెక్టు నీరు పారించుకుంటున్నాను. రెండు పంటలు పండుతుండడంతో శ్రమకు తగిన ఫలితం వస్తున్నది.

- కారె లక్ష్మణ్, ఆయకట్టు రైతు, కుమలాపూర్

బోధ ఎమ్మెల్యే అభ్యర్థిని కలిసిన నాయకులు

సోనాల, డిసెంబర్ 2 : సోనాల మండలం దేవులనాయక్ తండా, చింతల్ బోర్డి గ్రామాలకు చెందిన ప్రజాప్రతినిధులు, నాయకులు శనివారం నేరడిగొండలో బోధ నియోజకవర్గ బీఆర్ఎస్ ఎమ్మెల్యే అభ్యర్థి జాదవ్ అనిల్ కు తన నివాసంలో మర్యాద పూర్వకంగా కలిశారు. ఈ సందర్భంగా జాదవ్ అనిల్ మాట్లాడుతూ బీఆర్ఎస్ శ్రేణులు, ప్రజలు ఎగ్జిట్ పోల్స్ ను నమ్మద్దని, ప్రజల గుండెల్లో బీఆర్ఎస్ అధినేత, సీఎం కేసీఆర్ పదిలంగా ఉన్నారని, మూడోసారి ముఖ్యమంత్రి కేసీఆర్ నేనని స్పష్టం చేశారు. కార్యక్రమంలో ఎంపీటీసీ సునీత-రోహిదాస్, సర్పంచ్



బోధ ఎమ్మెల్యే అభ్యర్థి జాదవ్ అనిల్ తో బీఆర్ఎస్ నాయకులు

సకారాం, ముండి ఈశ్వర్, కేంద్రె సంతోష్, ఇందల్ సింగ్, బాబులాల, గుర్జాల్ సింగ్, సుద జాదవ్ కృష్ణ, సచిన్, మాధవ్ రామ్, గాంధీ, ర్షన్, ప్రదీప్ పాల్గొన్నారు.

గెలుపుపై మూడు పార్టీల భీమా

● పోలింగ్ బూతుల వారీగా లెక్కలు

బోధ, డిసెంబర్ 2: బోధ నియోజకవర్గంలో పోటీ చేసిన ప్రధాన పార్టీ అభ్యర్థులు గెలుపై ధీమా వ్యక్తం చేస్తున్నారు. పోలింగ్ బూతుల వారీగా లెక్కలు వేసుకుంటున్నారు. ప్రధాన పార్టీలైన బీఆర్ఎస్, కాంగ్రెస్, బీజేపీ అభ్యర్థులు జాదవ్ అనిల్, ఆడి గజేందర్, సోయం బాపూరావు తమ దంటే తమదే గెలుపని కలిసిన నాయకులు, కార్యకర్తలకు భరోసా కల్పిస్తున్నారు. నియోజకవర్గం పరిధిలోని మొత్తం 2,08,048 మంది ఓటర్లకు గాను 1,72,397 మంది ఓటు హక్కు వినియోగించుకున్నారు. బోధ, నేరడిగొండ, బజార్ హత్పూర్, ఇచ్చోడ, సిరికొండ, గుడిహత్పూర్, తల మడుగు, తాంసి, భీంపూర్ మండలాల ఆయా పార్టీల నాయకులు పోలింగ్ బూతుల వారీగా సమోదైన పోలింగ్ వివరాలతో అభ్యర్థుల దగ్గరికి వెళ్లి లెక్కలు వేస్తున్నారు. సామాజిక వర్గాల వారీగా పడ్డ ఓట్లు, అనుకూల, వ్యతిరేక ఓట్ల అంచనాలు వేసుకుంటున్నారు. ఆదివాసీ, లంబాదా వర్గాల ఓట్లు తమకంటే తమకు ఎక్కువ మోతాదులో పడ్డాయని తమదే గెలుపని భరోసాతో ఉన్నారు. బీఆర్ఎస్ ప్రభుత్వం చేపట్టిన సంక్షేమ పథకాలతో పాటు మహిళల అధిక సంఖ్యలో ఓట్లు వేయడానికి రావడంతో గెలుపు గ్యారంటీ అని బీఆర్ఎస్ అభ్యర్థి జాదవ్ అనిల్ ధీమా వ్యక్తం చేస్తున్నారు. మరొకొన్ని గంటల్లో ఫలితం తెలపడంతో అటు ఆయా పార్టీల నాయకులు, కార్యకర్తలు, ప్రజల్లో ఉత్సాహం నెలకొని ఉంది.

ఎక్కడ చూసిన ఏ పార్టీ గెలుస్తోందన్న చర్యలు సాగుతున్నాయి. అలాగే అభ్యర్థులు కూడ తమకు ఏ ప్రాంతం నుంచి ఎన్ని ఓట్లు వచ్చాయన్న లెక్కలలో మునిగి విజయ అవకాశాలపై బీజేగా ఉన్నారు.

మహిళా ఓటర్లదే హవా

నేడు నిర్వహించిన కేంద్రంగా ఉదయం 8 గంటలకే ఓట్ల లెక్కింపు ప్రారంభం కానుంది. అయితే ఈ శాసనసభ ఎన్నికలలో మహిళాదే హవా కొనసాగింది. నియోజకవర్గంలో 1,08,400 మంది పురుషులు, 1,12,112 మంది మహిళా ఓటర్లు ఉన్నారు. అయితే మహిళలు ఎక్కువ ఏ పార్టీకి మెగ్గు చూపారో ఆ పార్టీ గెలుస్తుందని అంచనా వేస్తున్నారు. నియోజకవర్గంలోని మండలాల వారీగా మహిళల ఓట్లు పరిశీలించినట్లయితే దస్తూరాబాద్ లో 6,505 మందికి గాను 5,652 మంది ఓట్లు వేశారు. ఇండ్రవెల్లి మండలంలో 15,476 మందికి గాను 12,594 మంది, జన్నారంలో 21,925 మందికి గాను 17,361 మంది, కడెం మండలంలో 14,597 మందికి గాను 11,941 మంది, ఖానాపూర్ లో 20,786 మందికి గాను 16,580 మంది, పెంబి మండలంలో 5,380 మందికి గాను 4,458 మంది, సిరికొండ మండలంలో 2,901 మందికి గాను 2,511 మంది, ఉట్నూర్ మండలంలో 24,542 మందికి గాను 18,617 మంది ఓటు హక్కు వినియోగించుకున్నారు. దీంతో మహిళా ఓటర్లపైనే ఆయా పార్టీలు నమ్మకం పెట్టుకున్నాయి. మహిళలు ఏ పార్టీ వైపు ఉంటే ఆ పార్టీ గెలుపు తథ్యమని నాయకులు భావిస్తున్నారు. దీంతో నేటి తీర్పు దాదాపు బీఆర్ఎస్ పార్టీ వైపునని ఖానాపూర్ అభ్యర్థి భూక్యా జాన్సన్ నాయక్ భావిస్తున్నారు.

గ్రామ అభివృద్ధిలో భాగస్వాములు కావాలి

ఉట్నూర్ రూరల్, డిసెంబర్ 2: గ్రామ అభివృద్ధిలో ప్రజలు భాగస్వాములు కావాలని సర్పంచ్ రాజ్ కే జనార్దన్ అన్నారు. శనివారం లక్కారం గ్రామ పంచాయతీ కార్యాలయంలో సర్పంచ్ అధ్యక్షతన గ్రామసభ నిర్వహించారు. పంచాయతీ ఆదాయం, ఖర్చు వివరాలను పంచాయతీ కార్యదర్శి జగదీష్ వివరించారు. అనంతరం గ్రామ పంచాయతీలోని గ్రామాల కూడలిలో హైమాన్స్ లైట్ల ఏర్పాటు, మురుగు కాల్వలు, సీసీ రోడ్లతో పాటు వివిధ అభివృద్ధి పనులకు తీర్మానాలు చేయడం జరిగిందన్నారు. అనంతరం యువతకు క్రీడా సామగ్రి అందజేశారు. కార్యక్రమంలో ఉపసర్పంచ్ కోల సత్యన్న, భూమన్న, తులసీరాం, లింగాగౌడ్, లచ్చు, మహేందర్, విలాస్, బిక్కు, కేశవ్, గ్రామస్థులు, యువకులు పాల్గొన్నారు.



యువకులకు క్రీడా సామగ్రి అందజేస్తున్న సర్పంచ్ రాజ్ కే జనార్దన్

జోగు రామన్నను కలిసిన నాయకులు



ఎమ్మెల్యే అభ్యర్థి జోగు రామన్న తో జైన్ డి బీఆర్ఎస్ నాయకులు

జైన్ డి, డిసెంబర్ 2 : జైన్ డి మండల నాయకులు, అభిమానులు, కార్యకర్తలు శనివారం ఆదిలాబాద్ లో బీఆర్ఎస్ ఎమ్మెల్యే అభ్యర్థి జోగు రామన్నను కలిశారు. గ్రామాల్లో జరిగిన ఓటింగ్ సరళిని వివరించారు. గ్రామాల వారీగా బీఆర్ఎస్ కు పడిన ఓట్ల వివరాలు తెలియజేశారు. బీఆర్ఎస్ ప్రతి కార్యకర్త పార్టీ గెలుపు కోసం పని చేసినట్లు వివరించారు. దీంతోపాటు కొర గ్రామానికి సంబంధించి బీఆర్ఎస్ నాయకులు, కార్యకర్తలు, అభిమానులు మర్యాదపూర్వకంగా కలిశారు. ఇక్కడ బీఆర్ఎస్ మండలాధ్యక్షుడు తుమ్మల వెంకటే రెడ్డి, ఎంపీ మాస్కోట్టి గోవర్ధన్, రైతు బంధు సమితి మండల కన్వీనర్ ఎస్ లింగా రెడ్డి, నాయకులు గణేశ్ యాదవ్, గడ్డం జగదీష్ రెడ్డి, కోరడి ఆనంద్ రామ్, రుక్మిణి, రాజు, సజీవ్, దేవన్న పాల్గొన్నారు.

ఖానాపూర్ నియోజకవర్గంలో..

ఉట్నూర్, డిసెంబర్ 2 : శాసనసభ 2023 ఎన్నికల తుది తీర్పు ఆదివారం రానుంది. ఖానాపూర్ నియోజకవర్గంలో బీఆర్ఎస్, బీజేపీ, కాంగ్రెస్ పార్టీల మధ్య తీవ్ర ఉత్సాహం నెలకొంది.